



گورنر KATHY HOCHUL

فوری ریلیز کے لیے: 29/3/2024

گورنر HOCHUL نے ویتنام کی جنگ میں خدمات انجام دینے والے نیویارک کے سابق فوجیوں اور ان کے اہل خانہ کے لئے ان کی خدمات اور قربانیوں کے اعتراف میں تعریفی اعلامیہ جاری کر دیا

ریاست کے 15 اہم اور تاریخی مقامات پر سبز، زرد، اور سرخ روشنیوں سے چراغاں کیا جائے گا

اعلامیہ یہاں پڑھیں

گورنر Kathy Hochul نے آج ایک اعلامیہ جاری کیا ہے جس میں 29 مارچ 2024 کو ریاست نیو یارک میں ویتنام کے سابق فوجیوں کا دن قرار دیا گیا ہے، جس کے ذریعے ہماری ریاست اور ملک کے ویتنام کے سابق فوجیوں کی بہادری اور قربانیوں کو خراج تحسین پیش کیا جا رہا ہے اور اس تاریخ کو 51 سال مکمل ہو گئے ہیں کہ جب آخری امریکی جنگی دستہ جمہوریہ ویتنام سے روانہ ہو گیا تھا۔ ریاست بھر کے اہم اور تاریخی مقامات ویتنام سروس میڈل کے شوخ رنگوں میں روشن کیے جائیں گے، جو اس تاریخی دور میں خدمات انجام دینے والوں کی بہادری کا علامتی اظہار ہیں۔ سبز، زرد اور سرخ رنگوں سے ان بہادر سروس ارکان کی نمائندگی ہوتی ہے جنہوں نے ویتنام، کمبوڈیا، لاؤس، تھائی لینڈ یا ان علاقوں کے ملحقہ سمندروں یا فضائی حدود میں خدمات انجام دی تھیں۔

"ویتنام کے سابق فوجی ہمت اور بے لوثی کی مجسم مثال ہیں، اور یہ ضروری ہے کہ ہم اپنے ملک کے لیے ان کے ادا کردہ کردار کو تسلیم کریں اور انہیں اعزاز بخشیں،" گورنر Hochul نے کہا۔ "جب کہ ہم ان کے اعزاز میں اپنے اہم اور تاریخی مقامات پر چراغاں کرتے ہیں، تو ہم ان کی خدمات کے لیے اپنے تہہ دل سے شکریہ اور احترام کا اظہار کرتے ہیں۔"

ریاست نیو یارک کے سابق فوجیوں کی خدمات کے محکمے کی کمشنر Viviana DeCohen نے کہا، "ہمارے ویتنام کے سابق فوجی جس پہچان اور تعریف کے مستحق ہیں، اس کی ادائیگی ایک طویل عرصے سے واجب تھی۔ اس اظہار کے ذریعے، ہم اس بات کو یقینی بنانے کی کوشش کرتے ہیں کہ ان کی قربانیوں کو کبھی فراموش نہ کیا جائے اور ان کی خدمات کی روایت سے آنے والی نسلوں میں جذبہ پیدا ہوتا رہے گا۔"

ایک اندازے کے مطابق، ریاست نیو یارک میں رہنے والے 198,173 ویت نام کے سابق فوجیوں کے دیرپا اثرات سے انکار نہیں کیا جا سکتا۔ واشنگٹن D.C. میں ویتنام یادگاری دیوار پر دیگر ہزاروں ناموں کے ساتھ جنگ کے دوران جان کا نذرانہ پیش کرنے والے نیو یارک کے 4,119 شہریوں کے نام بھی کندہ ہیں۔ ریاست نیو یارک ویتنام میموریل، البانی میں امپائر اسٹیٹ پلازہ پر واقع ہے، جو کہ ان کی بہادری اور قربانی کی ایک ولولہ انگیز یادگار ہے۔

ریاست کے مندرجہ ذیل اہم اور تاریخی مقامات پر آج رات سبز، زرد، اور سرخ روشنیوں سے چراغاں کیا جائے گا:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج

- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- البانی انٹرنیشنل ایئرپورٹ گیٹ وے
- لیک پلیسٹ اولمپک سینٹر
- MTA LIRR - Penn سٹیشن پر ایسٹ اینڈ گیٹ وے
- ایری کینال پر فینر پورٹ لفٹ برج
- مائنہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

### سابق فوجیوں کی خدمات کے محکمے کے بارے میں

ریاست نیو یارک کا سابق فوجیوں کی خدمات کا محکمہ، جو کہ 1945 سے سابق فوجیوں، سروس کے اراکین، اور فوجی خاندانوں کے لیے ریاست کی وکالتی ایجنسی کے طور پر خدمات انجام دے رہا ہے، تمام سابق فوجیوں، سروس کے اراکین، اور فوجی خاندانوں کی خدمت کے لیے پوری ایجنسی کے عزم کو برقرار رکھتا ہے۔ ان کی خدمات میں ریاست ہائے متحدہ کے محکمہ برائے سابق فوجیوں کے امور (Department of Veterans Affairs) سے مراعات حاصل کرنے کے دعویٰ جات اور اپیلیں، امریکہ کے محکمہ دفاع میں دائر کردہ ڈسچارج اپ گریڈ کی اپیلیں اور ریاست نیو یارک کی مراعات کے دعویٰ جات شامل ہیں۔ سابق فوجیوں، سروس اراکین اور فوجی خاندانوں کی حوصلہ افزائی کی جاتی ہے کہ وہ محکمے سے 888-838-7697 پر رابطہ کریں یا ان کی ویب سائٹ [veterans.ny.gov](http://veterans.ny.gov) وزٹ کریں تاکہ کسی تسلیم شدہ سابق فوجیوں کی مراعات کے مشیر کے ساتھ — بالمشافہ یا ورجوئل طریقے سے — ملاقات کی جا سکے اور ان کی ضروریات پوری کی جا سکیں اور ان مراعات کا مکمل تخمینہ لگایا جا سکے جن کے وہ حقدار ہیں۔ DVS کو [Facebook](https://www.facebook.com/veterans.ny.gov)، [Instagram](https://www.instagram.com/veterans.ny.gov) اور [X \(سابقہ Twitter\)](https://twitter.com/veterans.ny.gov) پر فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
 ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
 گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)